

Türkmenistanyň hemişelik Bitaraplyk derejesi — halkymyzyň parahatçylyk söýüjilik ýörelgeleriniň, ynsanperwer garaýyşlarynyň we hoşniýetli goňsuçylyk syýasatynyň dünýä derejesinde ykrar edilen beýik nusgasydyr. Bu taglymat ýaş türkmen döwletiniň ösüş ýolunda berk binýat bolup, halkara giňişliginde abraýly orny eýelemegine badalga berdi.

Berkarar döwletiň täze eýýamynyň Galkynyşy döwründe hormatly Prezidentimiziň öňdengörüjilikli syýasaty netijesinde ýurdumyz ykdysadyýet, medeniýet, bilim, ylym we beýleki ugurlar boýunça çalt depginler bilen ösýär. Bitaraplyk ýörelgelerine esaslanýan daşary syýasat ugry Türkmenistanyň dünýä döwletleri bilen ylalaşykly, deňhukukly we ynamly gatnaşyklary ösdürmegine giň mümkinçilik döredýär.

Geçmişe nazar salsañ, pederlerimiziň dünýä halklary bilen gatnaşyklarynda adalatlylyk, mertlik, ynsanperwerlik ýaly häsiýetleriň öňe çykandygyny görýäris. Bu gün Garaşsyz, baky Bitarap döwletimiz şol ruhy mirasa daýanyp, halkara gatnaşyklarynda hoşniýetli hyzmatdaşlygyň ýoluny dowam etdirýär. Pederlerimiziň arzuw eden asuda we erkin ýaşaýyş nusgasy häzirki döwürde hakykata öwrüldi.

1995-nji ýylyň 12-nji dekabrynda Birleşen Milletler Guramasynyň Baş Assambleýasy tarapyndan kabul edilen taryhy Rezolýusiýa bilen Türkmenistan hemişelik Bitaraplyk derejesine eýe boldy. Bu karar dünýäniň 185 döwletiniň biragyzdan goldamagynda kabul edilip, ýurdumyzyň halkara hukuk derejesini berkidýän möhüm resminama hökmünde taryha altyn harplar bilen ýazyldy.

Bitaraplyk günü — Garaşsyz Türkmenistanyň ösüş ýolundaky möhüm senedir. Bu baýram halkymyzyň parahatçylyk, dostluk we ynsanperwerlik ýörelgelerine ygrarlylygynyň nyşanydyr. Oňyn bitaraplyk syýasaty sebitde durnuklylygyň, halkara hyzmatdaşlygyň we ynanyşmagyň esasyň düzýär.

Aşgabat şäheri häzirki wagtda halkara parahatçylyk gepleşikleriniň we hyzmatdaşlyk forumlarynyň geçirilýän merkezine öwrüldi. Birleşen Milletler Guramasy bilen strategiki we uzakmöhletleýin hyzmatdaşlyk gatnaşyklarynyň çäginde ýurdumyz dünýäde parahatçylygyň we ösüşiň tarapdary hökmünde tanalýar. Türkmenistan daşary ýurt maýasyny, öňdebaryjy tehnologiýalary we tejribeleri öz ykdysadyýetine çekmek arkaly halkara hyzmatdaşlygyny ösdürýär. Bu ugurda alnyp barylýan işler ýurdumyzyň ykdysady kuwwatyny artdyrmak bilen bir hatarda, dünýä döwletleri bilen dostlukly gatnaşyklary pugtalandyryýar.

Laçyn MUHAMMEDOWA
Halkara ynsanperwer ylmlary we ösüş
uniwersitetiniň talyby